

दिनांक : 02/04/2026

समय : 07.10 PM

आकाशवाणी भोपाल से प्रस्तुत हैं प्रादेशिक समाचार

मुख्य समाचार :-

- प्रधानमंत्री नरेन्द्र मोदी ने कहा—'नागरिक देवो भव' के मंत्र के साथ सरकारी सेवाओं को और बेहतर बनाया जा रहा है।
- मुख्यमंत्री मोहन यादव कल उज्जैन में 'महाकाल: द मास्टर ऑफ टाइम' सम्मेलन में शामिल होंगे।
- केंद्रीय मंत्री शिवराज सिंह चौहान ने 'पीएम आवास योजना' सहित विभिन्न ग्रामीण ारियोजनाओं की समीक्षा की।
- हाई कोर्ट में भोजशाला मामले ार सुनवाई हुई; अब सोमवार से इस ार रोजाना अंतिम बहस सुनी जाएगी।

:-

प्रधानमंत्री- कर्मयोगी

प्रधानमंत्री नरेन्द्र मोदी ने कहा है कि भारत की तेजी से बदलती आकांक्षाओं के लिए एक ऐसे प्रशासनिक मॉडल की आवश्यकता है जो न केवल कुशल हो बल्कि नागरिक-केंद्रित भी हो। उन्होंने कर्मयोगी साधना सप्ताह को संबोधित करते हुए आज एक वीडियो संदेश में यह बात कही। वर्तमान शासन को 'नागरिक देवो भव' के मंत्र से निर्देशित बताते हुए श्री मोदी ने कहा कि इसका स्पष्ट उद्देश्य सार्वजनिक सेवा को अधिक सक्षम, संवेदनशील और नागरिक-केंद्रित बनाना है।

प्रधानमंत्री ने कहा कि किसी राष्ट्र की शक्ति उसकी संस्थाओं की क्षमता में निहित होती है और उस क्षमता को मजबूत करना सरकार की सर्वोच्च प्राथमिकता है।

अंतर्राष्ट्रीय सम्मेलन

उज्जैन में कल से 5 अप्रैल तक अंतर्राष्ट्रीय सम्मेलन 'महाकाल: द मास्टर ऑफ टाइम' का आयोजन होने जा रहा है। मुख्यमंत्री डॉ. मोहन यादव के नेतृत्व में आयोजित इस तीन दिवसीय समागम में प्राचीन भारतीय कालगणना और आधुनिक अंतरिक्ष विज्ञान ार वैश्विक मंथन होगा। इस अवसर ार 15 करोड़ की लागत से निर्मित अत्याधुनिक 'उज्जैन साइंस सेंटर' का लोकार्ण भी किया जाएगा। सम्मेलन में इसरो, डीआरडीओ और आईआईटी जैसे प्रतिष्ठित संस्थानों के

विशेषज्ञ सहभागिता करेंगे, जिसका उद्देश्य उज्जैन को पुनः वैश्विक 'टाइम स्केल सेंटर' के रूप में स्थापित करना है।

पश्चिम बंगाल विधानसभा चुनाव

पश्चिम बंगाल विधानसभा चुनाव के दूसरे चरण की अधिसूचना आज जारी कर दी गई है। केंद्रीय गृह मंत्री अमित शाह ने कोलकाता में भव्य रोड शो कर भ्रष्टाचार और सुरक्षा के मुद्दों पर राज्य में परिवर्तन का आह्वान किया। इस बीच, विपक्ष के नेता सुवेंदु अधिकारी ने भी आज अपना नामांकन पत्र दाखिल किया। उधर असम में, कांग्रेस नेता राहुल गांधी ने चुनावी रैली को संबोधित करते हुए सत्ता के विकेंद्रीकरण पर बल दिया। उन्होंने वादा किया कि कांग्रेस की सरकार आने पर कार्बी आंगलोंग में अनुच्छेद 244(ए) लागू किया जाएगा। ज्ञात हो कि पश्चिम बंगाल के 152 क्षेत्रों में प्रथम चरण का मतदान 23 अप्रैल को संपन्न होगा।

यूपीआई

यूनिफाइड प्लेटफॉर्म इंटरफेस-यूपीआई ने इस साल मार्च में बाईस अरब चौंसठ करोड़ लेनदेन का आंकड़ा पार किया। वित्तीय सेवा विभाग ने सोशल मीडिया पोस्ट के माध्यम से यह जानकारी देते हुए नागरिकों को डिजिटल भुगतान अपनाने के लिए धन्यवाद दिया और इसे जारी रखने का आग्रह किया।

नागर विमानन

नागर विमानन मंत्री के. राममोहन नायडू ने कहा है कि विमानन संचालन की सुरक्षा और संरक्षा के मामले में कोई समझौता नहीं किया जाएगा। लोकसभा में आज प्रश्नकाल के दौरान पूरक प्रश्न का उत्तर देते हुए श्री नायडू ने कहा कि उड़ान संचालन की सुरक्षा के संबंध में हर देश सर्वोच्च मानकों को बनाए रखने का प्रयास करता है। उन्होंने कहा कि एक जिम्मेदार देश के रूप में भारत इन नीतियों, दिशानिर्देशों और नियमों का पूरी तरह पालन करने के लिए प्रतिबद्ध है।

केंद्रीय सशस्त्र पुलिस बल

लोकसभा में केंद्रीय सशस्त्र पुलिस बल (सामान्य प्रशासन) विधेयक, 2026 पर विचार-विमर्श और पारित करने के लिए चर्चा शुरू हुई। राज्यसभा में यह विधेयक पारित हो गया है। गृह राज्य मंत्री नित्यानंद राय ने यह विधेयक पेश किया। इसका उद्देश्य केंद्रीय सशस्त्र पुलिस बलों में ग्रुप ए जनरल इयूटी अधिकारियों और अन्य अधिकारियों की भर्ती तथा सेवा शर्तों से संबंधित सामान्य नियमों को विनियमित करना है। विधेयक में प्रावधान है कि महानिरीक्षक पद के कुल पदों में से 50 प्रतिशत, अतिरिक्त महानिदेशक रैंक के पदों में से 67 प्रतिशत और विशेष महानिदेशक तथा महानिदेशक रैंक के सभी पद प्रतिनियुक्ति पर भारतीय पुलिस सेवा-आईपीएस अधिकारियों द्वारा भरे जाएंगे।

समीक्षा बैठक

केंद्रीय ग्रामीण विकास मंत्री शिवराज सिंह चौहान ने आज कृषि भवन में मंत्रालय के वरिष्ठ अधिकारियों के साथ महत्वपूर्ण समीक्षा बैठक की। नए वित्त वर्ष की शुरुआत के अवसर पर, केंद्रीय मंत्री ने प्रधानमंत्री आवास योजना (ग्रामीण) सहित विभाग की विभिन्न परियोजनाओं की प्रगति का विस्तृत आकलन किया। श्री चौहान ने अधिकारियों को निर्देश दिए कि प्रत्येक योजना के प्रभावी क्रियान्वयन के लिए स्पष्ट समय-सीमा निर्धारित की जाए। बेहतर समन्वय पर जोर देते हुए उन्होंने कहा कि योजनाओं से जुड़ी सभी महत्वपूर्ण जानकारी राज्यों के साथ साझा की जाए, ताकि केंद्र और राज्य मिलकर 'विकसित भारत' के संकल्प को सिद्ध कर सकें।

एमपी क्रिकेट

एमपी क्रिकेट एसोसिएशन के अध्यक्ष महाआर्यमन सिंधिया ने पूर्व महिला क्रिकेटर्स के लिए विशेष मासिक वित्तीय सहायता योजना को मंजूरी दी है। इस योजना के तहत, बीसीसीआई से सहायता न पाने वाली अंतरराष्ट्रीय स्तर की महिला खिलाड़ियों को हर महीने साढ़े 12 हजार रुपये और घरेलू क्रिकेटर्स को 10 हजार रुपये तक की पेंशन प्रदान की जाएगी। 75 वर्ष से अधिक आयु की खिलाड़ियों को साढ़े 7 हजार रुपये अतिरिक्त मिलेंगे। इसके साथ ही, चंद्रकांत पंडित के कार्यकाल

को बतौर क्रिकेट निदेशक विस्तार दिया गया है और अंणायरों व स्कोररों का मानदेय भी बढ़ाया गया है।

हनुमान जयंती

प्रदेशभर में आज हनुमान जयंती का ँर्व श्रद्धा और उत्साह के साथ मनाया जा रहा है। राजधानी भोपाल के खेड़ाति मंदिर से लेकर इंदौर के रणजीत हनुमान तक, मंदिरों में आस्था का जनसैलाब उमड़ । इस ँवन अवसर ँर ग्वालियर में भगवान का चांदी की ँशाक से, तो रतलाम में स्वर्ण श्रृंगार किया गया है। विशेष आकर्षण का केंद्र छतरपुर में अनावरित हुई 51 फीट की विशाल अष्टधातु प्रतिमा है, जिसे देखने प्रदेशभर से श्रद्धालु ँहूँच रहे हैं। हस्त नक्षत्र और ध्रुव योग के शुभ संयोग में आज जगह-जगह भंडारे और सुंदरकांड के ँाठ आयोजित किए जा रहे हैं।

भोपाल, राजगढ़, पन्ना, आगरमालवा, देवास, खंडवा, शहडोल, शिवपुरी, सीहोर सहित विभिन्न जिलों में हनुमान जयंती उत्साह के साथ मनायी जा रही है।

जनगणना

प्रदेश में जनगणना को लेकर व्यापक तैयारियां की गई हैं। प्रदेश में करीब 3 करोड़ भवनों की गणना के लिए लगभग 1 लाख 90 हजार प्रगणकों को मैदान में उतारने की रूरेखा तैयार की गई है। इस बार जनगणना ँूरी तरह डिजिटल होगी, जिसमें नागरिक 16 अप्रैल से स्वयं भी ऑनलाइन जानकारी दर्ज कर सकेंगे। आकाशवाणी भोपाल से विशेष बातचीत में जनगणना निदेशक श्री कार्तिक गोयल ने नागरिकों से अपील की है कि वे सही और सुरक्षित जानकारी ही साझा करें तथा किसी भी प्रकार की साइबर अपराध से सावधान रहें।

समाचार संक्षेप में

- इंदौर जिले में शव वाहन की निःशुल्क सुविधा प्रारंभ की गई है। यह सुविधा सभी शासकीय अस्पतालों में रोगी या दुर्घटना ँीडितों के इलाज के दौरान मृत्यु होने ँर उनके ँरिजनों को सुपुर्द कर निःशुल्क उनके निवास स्थल तक ँहंचाने के उद्देश्य से प्रारंभ हुई है।

- खण्डवा में मिशन कर्मयोगी "आईगॉट" के प्रभावी क्रियान्वयन के लिए जिले में आज से 8 अप्रैल तक "साधना सप्ताह" मनाया जाएगा।
- मध्यप्रदेश में शिक्षा के अधिकार (RTE) के तहत इस वर्ष बड़ी संख्या में बच्चों को निजी स्कूलों में पढ़ने का मौका मिला है। लॉटरी प्रक्रिया के जरिए करीब 1 लाख 6 हजार बच्चों को स्कूल आवंटित किए गए हैं।
- देवास जिले में "जल गंगा संवर्धन अभियान संचालित किया जा रहा है। अभियान के माध्यम से कुओं, बावड़ियों, जलाशयों, तालाबों एवं नालों की साफ-सफाई की जा रही है।
- वही नर्मदापुरम में ग्राम पंचायत गाजनपुर में नवांकुर संस्था जीवनदायनी समाज सेवा समिति द्वारा राहगीरों के लिए "जल मंदिर" की स्थापना की गई।
- झाबुआ जिले में स्वास्थ्य सेवाओं की दिशा में एक और बड़ी उपलब्धि सामने आई है। जिला अस्पताल में आधुनिक तकनीक के तहत लेप्रोस्कोपिक विधि से सफल ऑपरेशन किया गया।